



# الوحدة الارتيرية للتغيير الديمقراطي Eritrean Unity for Democratic Change

## ብስም ኣሰናዳኢት ሽማግሌ ኤሃባደሉ፡ ምስጢራዊ ሓበሬታ ተባሂሉ ኣብ ጀበርቲ ዶት ኮም ንዝወጸ ጸለመ ብዝምልከትን ምዕብልናታቱን ቁ/2 030117(update)

ዝኸበርኩም ተቓለስትን ደለይቲ ፍትሕን ኤርትራውያን

እዚ ኣቲናዮ ዘለና ሓዲሽ ዓመተ 2017 ደንበ ተቃውሞ ኤርትራ ካብ ሕድሕድ ምትህልላኽን ቁርቁስን ወጺኡ ኣብ ናይ ሓባር ጸላኢ ዘተኮረ ቃልሲ ከካይድ ዘለና ድሌትን ነቕ ዘይብል መርገጽን እናገለጸና ኣብቲ ብዕለት 10/10/16 ኣውጺእናዮ ዝነበርና መግለጽን ምዕባሌታቱን ክንሕብረኩም።

ብዕለት 5/10/16 ብስም ኣሰናዳኢት ሽማግሌ ኣብ ልዕሊ ውድብና ኤስደለን መሪሕነቱን ዝወጸ ከቢድ ምስ ጸላኢ ዘተኣሳስር ጸለመን ክሰን ናብ ህዝቢ ተዘርጊሑ ከምዝነበረ ዝዝከር እዩ። ብወገንና ገባሪ ድሕሪ ምጽራይ ብሕጊ ክንተሓሓዞ ምጅንና እውን ገሊጽና ኔርና ኢና። ክሳብ ሕጂ በጺሕናዮ ዘለና ጉዕዞ ከኣ እዚ ዝስዕብ እዩ።

እቲ ኣብ ልዕሊና ዝተባህለ ክስን ጸለመን ዋንኡ መን ምጅኑ ካብ ብዓንተብኡ ብዙሕ ዘይተሰወረና እኳ እንተነበረ ግን ድማ ሕጋዊ ብዝኾነ መንገዲ ክንሕዞ ብማለት ሓደ ኣብ ኣመሪካ ዝመደበሩ ናይ ዲተክቲቭ (detective) ትካል ቆጶርና እቲ መልእኽቲ ዝተላእኹ ኢመይል ካብቲ እቲ ጽሑፍ ዝወረደሉ ወብሳይት (ጀበርቲ ዶት ኮም) ወሲድና መርመራ ተጀመሩ። ጀበርቲ ዶት ኮም ለኣኺ ናይቲ ጽሑፍ መን ምጅኑ ከየጸረየ ናይ ኢመይል ኣድራሻ ጥራሕ ሓዞ ኣብ ወብሳይቱ ምጥቕዑ ይቕሬታ ሓቲቱ እቲ ኢመይል ክህበና ግን ድሕር ኣይበለን። እቲ ኢመይል ናብ ሓደ ንግዚኡ ስሙ ክንገልጸ ዘይመረጸና ሰብን ኣድራሻን መሪሑና። እቲ ሰብ እቲ ኢመይል ናቱ ከም ምጅኑ ግን ድማ እቲ ኢመይል ካብ ዘይጥቀመሉ ልዕሊ ዓሰርተ ዓመት ከምዝገብረን ብናይ ኤርትራ ፖለቲካ ፈጹም ዘይግደስን ዘይዋሳእን ምጅኑ ሓቢሩ። ንሕና እውን ኣረጋጊጽና። ግን ከኣ ንሱውን ኢመይሉ ናብ ከምዚ ዝኣመሰለ ሕማቕ ውራይ ምውዓሉ ንባዕሉ ከሳሲ እምበር ተኸሳሲ ከምዘይምጅኑ ብምግላጽ ነቲ ጉዳይ ኣብ መዕለቢኡ ክበጽሕ ብኹሉ ዝከኣሉ ክተሓባበር ምጅኑ ገሊጹ። ኣብ ዝጸዋዕናዮን ዝደለናዮን እዋን ክርከብ ምጅኑ እውን ሓቢሩ። ተሓባቢናናውን።

ድሕርዚ ናብ ካልእ ክኢላ ክንከይድ ተገደድና እሞ ውድብና ዝጥርጥርም ኣካላት ኣስማትን ኢመይላትን ካልእ ንሶም ዝጸሓፍዎ ጽሑፋትን ክንቅርብ ተሓተትና። እቲ ጉዳይ ብዙሕ ግዜን ጸዕርን ገንዘብን ዝሓትት ዕማም እዩ ኔሩ። ኣብ መጨረሻታ እቲ ሰብ እቲ መጀመርታ ዝጠርጠርናዮ ሰብ ምጅኑ ኣረጋጊጽና ኣለና። እዚ ኣብ ክፉእና ዝወዓለ ሰብ ነቶም ኣብቲ ወረቐቱ ጠቕሰዎም ዘሎ መራሕቲ ኤስደለ ዝፈልጥ ጥራሕ ዘይኮነስ ኣብ ብዙሕ ዝተፈላለዩ ውራይ ኤስደለ ተሳቲፉ ፈታዊ መሲሉ ኣመስጊኑ ዝወጸ እዩ። እዚ ሰብዚ ናይ ህግደፍ ስለያ ከምዝነበረ ባዕሉ ዝተላፋለፈ እዩ (ድሒርና ከምዝፈለጥናዮ)። ገለ ዜጋታት እውን ብጽሑፍን ብቃልን ኣብ ወብሳይታትን ኣብ ፓልቶካትን እንታይነቱ ከቃልዑ ጸጺሖም እዮም። እዚ ሰብ ኣብ ደንበ ተቃውሞ ዘይምትእምማን ንምፍጣር ሓደ ካብቲ ስራሕይ ኢሉ ተታሓሒዝዎ ዘሎ ጉዳይ ኮይኑ፡ ደላይ ፍትሕን ተቃላሳይን ክመስል ብዝተፈላለየ ናይ ፈይስቡክ ናይ ሓሳት ኣስማትን ስእሊ ናይ ጀጋኑ ተቃለስትን ከም ኣርማኡ እናተጠቐመ ናይ ምድንጋር ስራሓቱ ዝቅጽል ዘሎ ሰብዩ። እዚ ጥራሕ ግን ኣይኮነን። ከምድላዩ ኣብ ኢትዮጵያ ክመላለስን ምናልባት እውን ብመንግስቲ ኢትዮጵያ ክእመን ወይ ክስሊ ክኸውን ይኸእል ኣብቲ ናይ ኣባይ ግድብ ልዕሊ ሓሙሳ ሸሕ ዩሮ ኢንቨስት ጌሩ ከምዘሎ በጺሕናዮ ኣለና። እዚ ገንዘብዚ ናቱ ድዩ ወይስ ናይ ህግደፍ መርመራና ገና ቀጻሊ እዩ።

እዚ ሰብዚ ህይወት አየሕለፈልናን ስለዚ ብህይወት ንደልዮ ሰብ አይኮነን። እታ ከገብራ ዝኸእል ግን ጌሩዋሎ ብኸንድታ ዝገበራ ተጻባኢና ምዃኑ ፈሊጥና አለና - ብጥብቂ ከኣ ከንከታተሎ ኢና።

ብዘይካ እቲ ኣብ ልዕሊኡ ክስን ጸለመን ወሪድዎ ዘሎ ውድብና ኤስደለን እቲ ኢመይሉ ተሰሪቐ ዘሎ ሰብን ሳልሳይን ቀንዲ ከሳስን ኮይኑ ክቐርብ ዝግበኦ ዝነበረ እቲ ብስሙ ዝተጻሕፈ ኣሰናዳኢ ሸማግሌ ኤርትራዊ ሃገራዊ ባይቶ ንደሞክራሲያዊ ለውጢ እዩ ኔሩ። ይኹን እምበር ኣሰናዳኢ ሸማግሌ በቲ ብዕለት 6 ጥቅምቲ 2016 ዘውጸኦ መግለጺ ብዘይካ ኣይንሕናን ምባል ነቲ ጉዳይ ከም ጉዳዩ ጌሩ ስለ ዘይረአዩ፡ እንታይ ክግበር ይከኣል ኢሉ ንዝኸነ ኣባል ውድብና ተራኺቡ ተዘራሪቡ ኣይፈልጥን። ካብ ሓላፍነት ክርሕቑ ኢሉ መግለጺ ምውጻኡ ርግጻኛታት ኢና ይኹን እምበር ስምን ኣርማን ትካሉ ዝተጠቐመ ገበነኛ እናሃለወ ንዕኡ ንምጽራይ ዝገበሮ ስራሓት ንፈልጦ የለን። ኣብ ልዕሊ ሓደ ውድብ ሕማቕ ክርከብ ከሎ እቲ ካልእ ኣማዕድዩ ናይ ምርኣይ ምልክት ናይቲ ኣብ ደንበ ተቐውሞ ሰፊኑ ዘሎ ሕማቕ ባህሊ እዩ።

እቶም ካብ ግልጺ መድረኽ ንላዕሊ ሕሹሹኽን ጸለመን ዝኣመሎም ወልቀሰባት ግን ሕጂ እውን እነሆ ነቲ ቅድሚ ሰለስተ ወርሒ ብትግርኛ ተጻሒፉ ዝወጸ ጸለመ፡ ብዓረብኛ ተርጉሞም ክዝርግሕዎ ይረአዩ ኣለዉ። ኮይንዎ ንሳይ ዓቕምም - እምበር እንተዝኸእሉስ ካልእ ምገበሩ። ብትሑትን ሕሱርን ተግባራቶም ንሓዝን።

ቅኑዕ መስመርን ህዝብን ሒዝና ክንዕወት ኢና

ኣብ ልዕሊ መቐብር ህግደፍን መጋበርያታቱን ሓቂ ክትጥጥዕ እያ።

ወተሃደራውን ጸጥታውን ቤት ጽሕፈት -ኤስደለ